

پورصات لار

(غوشغی کیتابی)

عید محمد اونق

پورصات لار

آجی سویجی یاشاییشینگ ناشهسی
آغزیم آچدیم ایلکی یازبیلن گیتدی
ییگریم باشیم داغی قوپار جاق واغتم
اویناش غا اوتدیردی ناز بیلن گیتدی

قارا ییلر یالاپ یاران دا یانگاق
آی نانگیش لار دونگیپ سالان دا دونگاق
آتام دیدی: "باهار یتیرر کومک"
یونه قیش گیدن ده یاز بیلن گیتدی

ییگیت لیک بیتن ده یوره گیم دونگیپ
آغتردیم قیزلیغا دسه گول بوغیپ
اجم دیدی: "ایندی تاپمارسینگ اوغول
ییگیت گیدن گونی قیزبیلن گیتدی"

دیدیم: "واخ جان اجه تاپارین گزسم
باریپ اویغین دریانگ چونگوندا یوزسم"
دیدى: "بولار اوغول توپوغینگ ازسنگ"

دوردانه لر او یون باز بیلن گیتدی

اینینگ نی بویینگ نی اولچه مک گرک
بوکجک بولیپ دورما بوکن ده یورک
چامان اوردک ایر دن اوچماغادرک
یالنگیشدی یایقانان قازبیلن گیتدی

یارلار اوز یارینا آچان یوق قوجاق
یارلیق دا یاد بولدی دیاسانگ بولجاق
ایندی دابانینگ نی ییلاتماز اوجاق
کول آردیلان گونی کوز بیلن گیتدی

درد یاتاق یاسادی دوشمادی امیم
امل سیزلیک گیردی بیتیردی چمیم
قیسان دا یوره گیمی هوودیلان هنگیم
تاغیردوویق نایینجار ساز بیلن گیتدی

گوزلی گورمزبولدی دیل لی لر ککچ
یای لار دوغرالدی دا اوق لار آتدی کچ
آلاداغ دان آشپ یول تاپیان ارکچ
دورتینیپ دورتینیپ ایز بیلن گیتدی

بیرماحال آق جا دی داغ لارینگ قاری
بیرماحال دات لی دی باغ لارینگ باری
"آیدی"ینگ آغی دادی عمری میداری
بیراینچه بیل قارا گوز بیلن گیتدی

کیم کیم دن قورقدی

دویه گویه دن

تولقون قایا دان

منم قایا دان

سامان تایا دان

تایا دویه دن

دویه گویه دن

۸۱ / ۰۶ / ۲۷

توی

توی بولدی ها توی بولدی

قورت گه ییندی قوی بولدی

بیری دیدی: "باشلاندى

بیری دیدی:

"قوی"

بولدی

بولسا بولماسا هرگون

بی نامیسا توی بولدی

۸۱/۰۷/۰۲

بال بالينا

بال بالينا دیدی لر

شک شکینه دیدی لر

بال بولایی دیدی لر

شهد آلایلی دیدی لر

بال

بولانا دیدی لر

شک شکینگه دیدی لر

۸۱/۰۷/۰۲

توسسه
توسسه چيقدی
اویي ییقدی
ایلی ییقدی
دینی ییقدی
توسسه چيقدی

۸۱/۰۷/۰۲

ناز حق دا

ناز نامات

"ناز دینگ سن

"نامات دینگ

"آپات دینگ کیچی گووره

"علامت دی گیدنگ ده

"قیامت دی بو دونیه

سن "ناز دینگ

من "نیاز دیم

سن "سس دینگ

من "اوواز دیم

من "فصل دان قارینجا"

آ "سن"

دورشینا "یاز دینگ

گور ایچیم یانیپ باریار

باغیریم دا قیزیل کوز دیر

ناز دینگ سن نامات دینگ
کیچی گووره آیات دینگ
بیر "دوزوم" دن قیریلدینگ
باشیما قیامات دی

۸۱/۰۷/۰۱

بیقلان کعبه

بیقیدلی کعبه بولدی
یزید بازار گوزله دی
بلکی آزان گوزله دی
اول

نه ها بازار تاپدی
نه ده بیر آزان تاپدی
نا تاپدی
آزان تاپدی

۸۱/۰۷/۰۱

"داريقما"

اوتن آغشام داريقديم
بوزيلديم گوزيم سيقديم
تلفن لاله قاقدي
غم اگسيلدي ايمريكديم

"گوز"

باغيرياشين كونگول دوکدي گوزيندن
باهارياشين بولوت سيقدي گوزيندن
گوزداغی دال قودرات اوچين گونزليک
گور اوغلی تايماز بگ چوکدي گوزيندن

۱

ديدارغا تشنه ديم ياقدي گوزيندن
بیر گورسم ييلديریم چاقدي گوزيندن
ای بلاسی بوغون - بوغون سوکیک من
شی دیسه نه سونگنگیم سوکدي گوزيندن

لیلی خیال

مجنون یالی چوله چیقاییں دیسم
 لیلینگ خیالینا چوکه یین دیسم
 تلفن سسلندی قوربانینگ بولای
 منم بیلیان ایچینگ یاقاییں دیسم

"کومک"

بیز دوسلار دان
 دینگه
 کومک سورادیق
 کومک اووررام
 برگیلی بولدیق

کیچ

ایندی سونگ نادپ یونگ

آبیرایینگ گادیپ یونگ
دویوم چیلیق دوغیردی
بولاماغین دادیپ یونگ

۸۱/۰۷/۰۲

"قووی گورمک"

منی قووی گوریانگ
بولیار
قوجاغینگ گریانگ
بولیار
منی اویتگتجک بولیانگ
رایینگا گویتجک بولیانگ
شو دییه نینگ
بولمایار

۸۱/۰۷/۰۳

تاپینماق

دورمیش دان مازا گوزلان
بی مازا بولار قالار
موسایی عصا گوزلان
بی عصا بولار قالار

مازا باری اوزینگ ده
عصا باری اوزینگ ده
تاپینماسانگ جانینگ دا
بیر ایزا بولار قالار

۸۱/۰۷/۰۴

جانگ

اون جانگ اتدیم بیرینده ده بولمادی
نادیپ اوتینگ بيله واغتینگ بولمیدی
بول لیق نیره بولیشیم دان بیلاغا
بولدیغیندان بولدیرجاق دیم بولمادی

جيدانماديم تلفنى آيلاديم
ساغ لار به يتمز بلكى ده من آيناديم
قارغيش اتجك گوزدگيرن گوزله
قوى جان آلام منگكى يالى آيناسين
۱۳۸۱،۰۷،۰۴

۲

غم باسدى قلبىمى نازنين سونام
باغيشلاور خوش خبريم يوق سانگا
باغيشلاور گوزلرينگه باقامدا
عقل ساقلار يورك آيدار باق سانگا

۸۱/۰۷/۰۸

دویغی چشمه سی

منینگ قورساغیمدا داغ یالی غم بار
منینگ کبزه لمده یاغیر بار آغیر
آغیر آغیریمی اوزیم چکرین
مارالیم سنگکی دیر یوره گیم باغیر

یوره گیمی سانکابردیم

اویاندیم

یوغسا

عمریم غافل لیقدا

بی درک

گشجک میشین

باغیریمی دا به رادیم

بلکی

سنگ الینگ ده توتادی درک

ایشدا قوپار قورساغیم دان غم لاریم

قارا توسسه یالی بوریلار گیدر

یاغیریم دا الده نامه قوتیلار

دورقیم دان ناموت لیق سوغریلار گیدر

دویغی لارمینگ چشمه سی دیر گوزلرینگ
ال لرینگ مرهم دیر یارا ما لالام
دیل لرینگ درمان دیر جانیمنا منینگ
امای بیلن ایچگین قارانگ دا لالام

قورقان گوز

شوگون گوزیم قورقدی
آری من دییپ
آرلیق دان دا
حاپالانان
بیرودن

عقل دیدی:

سن ده جانا

"چیقار گونینگ گیروو دن"

گووین دیدی :

"سنینگ سویگینگ یوغریلان دیر ایناما

اونی اونگا

چنه مه

اونی اونگا

دنگه مه

۸۱/۰۷/۰۹

گوناً

سنی گوره سیم گلیار
قاجیانگ گوناھیم نامه
سریم بره سیم گلیار
آچیانگ گوناھیم نامه

سر اده نگوق اوزیمه
سر اده نگوق گوزیمه
اینانماسانگ سوزیمه
یانغین لی آھیم نامه

قارا گوزلنگ اینانیار
دیل لرینگ اینانمایار
ایکی سینی اونگوشدیر
یوغسا آھیم توتاشدیر

بو دونیانی اله در
یاقار دویررکول ادر
شوندا دییپ بیلمرسینگ
"منینگ گوناھیم نامه"

مونگ حایپ

"بیر عیب دان ار اولمز"
"خان قیزیندا هم بیر عیب بار"
واخ مارالیم بو قصانگ دا
مونگ حایپ بار
مون حایپ بار
واخ مارالیم بو قصانگ دا
واخ مارالیم بو غصانگ دا

سنگگی بیر بابت

آغلادیم دینگدیم
قوی دیه ن تاپمادیم
" بیر زادی بولار "
شی دیه ن تاپمادیم

گورسم بیر گلین
آغزیندا یالین
ایچی قیزیل کوز
یوزیم چیرکیردی
چابیران بیر سوز

"سنگگی بیر بابات
منگگی قیامات
سوی دیه ن تاپمادیم"
سوی دیه ن تاپمادیم

۸۱/۰۷/۱۰

وصیه ت

من اولسم مارالیم مازاریم بار
آغلاماق گرک دال گوز یاشینگ دوکیپ
منینگ باش اوجیم دا تیکیلن قارغا
قایدیر یالینگ دان قیقیندق داقپ

شوندا سوویق قبرینگ ایچی ییلیار
ایسینگ قوقار دمینگ توته در منی
بیلیپ بولماز اگر سزه وار بولسام
قبرینگ عذابینا جیدادار منی

۸۱/۰۷/۱۱

باری گل

یوره گیم دولی درد دوران
ام بولای دیسنگ باری گل
من اوزیمه دنگ یانایان
دنگ بولای دیسنگ باری گل

دالی من اوغریم چاشیران
تامامی حد دن آشیران
دورشینا کلشیک تز مارال
چم بولای دیسنگ باری گل

دیلینگ داری سوزینگ درمان
گوزینگ مندن آلدی پرمان
دورمیشیم بیر دالی داستان
"تم" بولای دیسنگ باری گل

"آیدی" نینگ آلدینگ ارکینی
قولینگ دیر اوده حقی نی
عمریمینگ باقی آقیم
سن بولای دیسنگ باری گل

مجنونا منگزش

گوراوغلی یونس دان آغی سورادی
چیغیردی بوویرده یوره گی داغلی
"قوچ بیگیدینگ سایاسیندا اوقلارلار
بدوو آت لی دمیر دونلی گوراوغلی"

"شو گون منگ مارالیم دیل له نیپ مانگا
"من اولسم یازارمینگ دیدی بیر آغی"
دگیپ آیتدیم: "بیزینگ لیلی میزی گور
اوزی نی مجنونا منگزه دن یالی"

شوندا عوض بیکه یادیما دوشدی
گوزی نینگ یاشینی جیحون ادردی
مسکین قیلیجیندان آیریلان گونی
شک یوق دی اوزی نی مجنون ادردی

۸۱/۰۷/۱۲

دویغی

غایراتینگا دگمه یار می دیارسینگ
البتده سنینگ ام حقینگ بار گولیم
دلبرینگ اونگینده یالبارماق حلال
اوزگانینگ اونگینده حرام دیر ظلم

غایراتیم نی بریپ آلارین غایرات
سنینگ قارا گوزلنگ جادی لیغیندان
گویجینگ دن گویچله نیپ تاپارین قوات

واخ دونه يين سنينگ سادا ليغينگ دان

ايندى من دن من ليك گيتدى بيلاغا
سن بولماسانگ من دن ماني قاچان دير
آسنده ده ايندى سن ليك بارميقا
سن ليگينگ من ليگينگ اودى اوچن دير

دوغرى سى منينگ ا يوره گيم شيله
موندان اوزگه ماني بولسا آيديبر
شك اتسنگ بو سويگا يادا بيتمه سنگ
واللا من اونگارين دونيپ قايدى بر

گوزه لينگ گوزى

گوزه ليم گوزلرينگ آيليار منى
دپه لره دره لره داغ لارا
گوزه ليم گوزلرينگ تايليار منى
بولان بولجاق گلن گلجک چاغ لارا

دپه له نن دويغى لاريم اوياران

دانگ آتیران گون باتیران گوزلرینگ
بلکی شووقینگ جادی سینا ایه رر
قووشیدینگ دا دانگ آتیران گوزلریم

آیلا دولا اوینا یاینا گوزه لیم
حوپبات بولپ چوکن گوونیم اویندی
آینای اوینای آینای اوینای گوزه لیم
اویناش اویناش یوره گیمه اوین دی

گلمز مانگا پری سانگا شازادا
سن پری بول شازادانگ من گل ایندی
یولینگ داقی جولگه لری سوکه رین
آژدارها می قارا دوومی بیل ایندی

۸۱/۰۷/۱۲

گومان

گوونیمه گومان گلدی
باشیما دومان گلدی
بیر طاراپ دان جان بردیم

بیرطاراپ دان جان گلدی

گوزلریمه سراتدی
دیده لرین تر اتدی
گوریپ گوونیم آشجاق دیم
اونگکی دن بتر اتدی

یورغیت سیز

ایکی دامجا یاشی گوردیم گوزینده
باغریم داقی باشی گوردیم گوزینده
یا من مانى لاردان داشلاشیپ دیرین
یا یورغیت سیز دویشی گوردیم گوزینده

جت لیک

دالی راپ دانگ لار آتینچا یاتمادیم
قوودیراپ یول دان اوتینچا اوتمه دیم
توتلاشدی آنکیم آینگالتجاق بولیب
اتمه دیم جت لشدیم آصلا اتمه دیم

۸۱/۰۷/۱۳

ماجوم

نامه اوچین دیر بیگریم باشیم دولاندی
آغی لام کوتگیرد یاشیم دولاندی
اول آ یاشلیق ماجومی نی دادیریپ
یاش ادیپ گیدیپ دیر یاشیم دولاندی

کویسگ

شو گونلر نا یازسام یا را گونیکیار
آلمانی کویسه یان نارا گونیکیار
کونیم نینگ آیاغین دوشاق لاپ قویان
بوشانیا دا یینه یارا گونیکیار

قیلاو

مله مارال خیالیم دان چیقانوق
چیقانوق دا چولا سینا چکه نوق
آرزوو آرواناسین آتارجاق بولیان
قیلاوونینگ اینه رین گوریار چوکه نوق

سانگا

بو گيجه ليک بس دير يازانيم سانگا
ديمه بوش هوس دير يازانيم سانگا
ايسه گووين باشغا نيراك انتيسين
يازانيم سانگادير دوزه نيم سانگا

ننگه

شول قارا گوزلرينگ انتيدر منى
ايچى داغى قانت دير قانت ادر منى
آلقيش قابات گلسه مانگا ننگه دير
قارغيش قابات گلسه ناغت ادر منى

۸۱/۰۷/۱۳

ديل لن

سانگا قوشغى گرک مى
ديل لن سنگ قوشغى جوشار
سن بير گوليپ قاراسانگ

دونیانینگ عشقی جوشار

قوشغی داغی نامه جیک

خومار گوزینگ اونگینده

داغ لار داش لار اریه ر

شیرین سوزینگ اونگینده

اول آ

قوشغی سورایانگ

آصیل کوشکی سوراسانگ

دینگه

دیل لن مارالیم

سنینگ اوچین

قلبیم دان

باغریم دان بوجانیم دان

سنی آنگان آنگیم دان

بو دویغی لی حالیم دان

قودرات لی خیالیم دان

داش قوریمی شویشه دن

ایچ قوریمی آینادان

گورن لری آینادان
بالقیزینگ کوشکی جوشار

دینگه دیل لن مارالیم
دیل لنسنگ
قوشغی جوشار

سن
بیر گولیپ قاراسانگ
دونیانینگ عشقی جوشار

الینگ ده
قوش بولسام قاناتیم دامار دا قانیم
پریم الینگ ده دیر پرمان الینگ ده
امایینگا باغلی چیرپینان جانیم
امیم الینگ ده دیر درمان الینگ ده

یالقاجاق می منی یازا گوز ادیپ
قارغاجاق می قیشا دونیپ بوز ادیپ
درگاه دان قووجاق می یول دان آزدی دییپ
حوکوم الینگ ده دیرقران الینگ ده

يا آچیلیپ اوچماغینگا سالجاق می
يا توتولپ سوغورجاق می یولجاق می
مارالیم من بولپ دیرین بولجاغیمی
ساغالتسانگ ساغ حالا حیران الینگ ده

بو غصه دال بوقصا دیر مازالی
هر دوونینگن یوویتسا دیر مازالی
منینگ جانیم سوو اوسته دی
مازالی

دیاغادینگ

دالی دووران الینگ ده

"آیدی" بونیغماتینگ شوکوری یاغشی
نای یاغشی نایینگ ام شگری یاغشی
ارنینگ کسپ آغزینگ یاقانی یاغشی
نه دن قورقیانگ

یوق می درمان الینگ ده

۸۱/۰۷/۱۹

محروم ليق

ايكى گون محروم ديم دلنوازيم دان
كولينگ محروم بوليشى يالى قازيندان
كول گوزى گول اردى
قاز قارقيلدادى
نه دن
سورامالى قازينگ اوزيندن
۸۱/۰۷/۲۵

ياراشيق

"بیر بیرینه یاریم سوین یاراشار
گل بیر زامان بیزه سوین یاراشار"
(سید نظر سیدی)

ياراشار اگنينگه ديره سه اگنيم
ياراشار ارکیمی سویره سه ارکينگ

قورساق دا کوزيمه چويين ياراشار
طلبان گوزيمه قويين ياراشار

ياراشار ياپيشسام سينينگه سنينگ

یاراشار سیغینسام دینینگا سنینگ

گل بیر زامان بیزه ساتاش یاراشار

چیغار یوره گیمه آتاش یاراشار

یاراشار یاراشار لبینگ دن شراب

ایسله سنگ یاراشار باغیریم دان کباب

بیربیرینه یاریم سوین یاراشار

یاراشماز قابیغیم سویان یاراشار

۸۱/۰۷/۲۲

ناز

ناز نامه قا

گول لرداکی ایس یالی

ناز نامه قا

داش گورنیشی پیس یالی

نازلینگ نه ننگ ناز ادیشین بیلمه لی

ناز چکنینگ سوز ادیشین بیلمه لی

آنا

بیلیپ بولار نازینگ نالیگین
نازدن سیزیپ بولار قیزیپ نالیگین
ناز بیرگورسنگ تیکه نی دیر قیزلارینگ
کاده عطر قوقانی دیر قیزلارینگ
۸۱/۰۷/۲۹

قارپیز

حازیر بیلم یوق
یارپ گورم یوق
کوزیالی می
یادا کوز ادر ایچیم
بیلم یوق ایچین

بو قارپیزینگ

سیاغی نی حالادیم
عقلیم تالاتدیم

حازیر بیلم یوق
یارپ گورم یوق
اول منی یاردی
دورمیشا قاردی

داماغيم دوليار

اتمه ديك ايشيمي اتديرجك بوليار

كيچى ليك مى

اولى ليق مى

باشغامى

حازير بيلم يوق

شوندان باشغاسين

بيلجك بولام يوق

عقل گيتدى

ديدى :

"گونينگ باشلاسين"

گونيمينگ گوزينه ايلدى بوقارپيز

ايندى قيزيل كوزمى

چالا بيشن مى

دينگه بيليان

اورته نن مى

بيشن مى

آصيل گورمرسينگيز

شوندان گچنيمى

گوونیمینگ یوزیندن گچه بیلیم یوق
گوزی نینگ اونگیندن قاچابیلیم یوق
بیرعیبیم بار

توتوش عمریمه بسدیر
گووین نینگ یوزی نی آچابیلیم یوق
آچارلیغیم یوق
شول قانات برمه سه اوچابیلیم یوق
اوچارلیغیم یوق

گچه بیلیم یوق
گچه بیلیم یوق
واخ گچه بیلیم یوق دال
گچرلیگیم یوق
شول غانات برمه سه اوچارلیغیم یوق
۸۱/۰۷/۲۵

دینماق

دلبریم دیندار منی
حالا او یا نا دیندار
حالا بویانا دیندار

بیر دیله گیم بار سانگا

گل

آنگا آنگا دیندار

ارجشمه گونینگ بیلن

شونگ دیه نینه راضی من

منی چکمه دیوانا

اوزاوزیمه قاضی من

گوزلرینگ آیدیشیندان

گوزیلدرینگ اوزی من

دیل لرینگ آیدیشیندان

پوتورلیغینگ سازی من

سویگی نی آلیپ بولماز

زور بیلن یا زر بیلن

عاشقی قوویپ بولماز

هر اگراگر بیلن

حکمینگ گوزیمه سورمه

یولینگ دا من سر بیلن

خیالیم دان چیقمار سینگ

قوچیشیانجام یر بیلن

دلبریم دیندار منی
یوره گیم قای باشلادی
یولیم گوندر منی
خیالیم آت قوشلادی

حالا اویانا دیندار
حالا بویانا دیندار
بیر دیله گیم بار سانگا
کل آنکا آنکا دیندار

۸۱/۰۷/۲۷

غزل

دونیاده یوق مازا قاجدی گوزیم دن سن بولماسانگ
اوغیر چاشدی مانی اوچدی سوزیم دن سن بولماسانگ

مونگ گوزل گول دسته له سین مونگ ساقی سونسین شراب
گووین قالماز برچیگیپ دیر بزم دن سن بولماسانگ

ناز ادیپ خالوات یریم نی اوگیردینگ دیوانینگ
نه پیدا سویگی سیری نی سیزام دان سن بولماسانگ

داواکارینگ قاضی بولسا دادینگی آللانگا آیت
بیگره نردیم بیراییم لر قاضیم دان سن بولماسانگ

آیدار "آیدی" آیتجاغی نی آیاماز آیغیت لارین
آی لار باتار گون لر توتار دوزیم دن سن بولماسانگ

۸۱/۰۷/۲۹

بی قرار

سویگینگی مانگا یایانگ یوق
بلکی ده دویپ دن سوینگ یوق
قورساغینگ دان مانگا جای یوق
دویغی لانگ دان مانگا پای یوق
ایرایینگا ایراضی من
بولیار گولوم هیچ گیلای یوق

قوی یانان دا من بولایین
قوی کویه ن ده من بولایین
سن بول گون دگمه دیک بیرگول
من تیکن لی تن بولایین

باشینگ دولی درد دن اوت دان
سینانگ دولی جراحات دان
منگکی ده سانگا یوک بولدی
مارالیم سن ایراحاتلان

منینگ اوچین غم بولماغین
لبینگ دن غونچا یولماغین

آموغتا من بیشمک بیلن
هول به ییک دن دوشمک بیلن
مندن سانگا زور یتمه سین
کلیشمز سوییشمک بیلن

قوی یانان دا من بولایین
قوی کویه ن ده من بولایین
سن بول گون دگمه دیک بیرگول
من تیکن لی تن بولایین

قوی باغریمینگ گوزی آقسین
آنکیم گوونینگ گوزین چکسین
سویجک واغتین بیلمه دیگه

تایاتایا غوصا یوقسین
داغی سنینگ گوزلرینگ ده
چیغ گورمایین بیر دامجا دا
سن آچیل منگ گوزلریم دن
دینمان آقان قان دامسادا

قوی یانان دا من بولایین
قوی کویه ن ده من بولایین
سن بول گون دگمه دیک بیرگول
من تیکن لی تن بولایین

آرامیزدا بیر اوچیت بار
نه سوویت بار نه قاچیت بار
سن آنگیری دا من با ری ده
سن قرارلی

من بیقرار
واخ گوزلرینگ قربانی من
یالنجیشیمینگ تاوانی من
بیر اوم آتسانگ ترس آیلایین
قاینامی ترس دونیانی من

قوی یانان دا من بولایین
قوی کویه ن ده من بولایین
سن بول گون دگمه دیک بیرگول
من تیکن لی تن بولایین

اوسک دن چکن جوورینگی
اینصاپ دال مانگا یاپلاما
گیجه ییتیرن ارکینگی
سازبرن دانگا یاپلاما
من ا یوره گیمه بوییردیم دیدیم:
" ایندی کان گپله مه
اوزینگ اونگ اوزینگ اونگار
اونگماسانگ اونکا یاپلاما
یانجاق بولسانگ یانای گوونیم
یانغینینگ دا یالتاقلاما
توتوش دردینگ بیر اوزینگ چک
یار یانماسین یاناقلاما
سیچراماسین اوچغاناغینگ
گوزل گوونیم اویناقلاما
قورساغینگدا گو میپ قویغین کوزینگ

اونگا او قلاما "

قوی یانان دا من بولایین
قوی کویه ن ده من بولایین
سن بول گون دگمه دیک بیرگول
من تیکن لی تن بولایین

۸۱/۰۷/۲۸

آغی

باشیم دان هومای اوچدی
دیلیم دن ثنای اوچدی
دلبریم نی آلدی دییپ
گوونیم دن خودای اوچدی

دورمیش قارا قیربولدی
ارکین لیک یسیربولدی
گون توتولدی گوگ ایندی
کامیل لیک کسیر بولدی

باغریم چیشه دوزیلدی
گوزیم دن قان سوزیلدی

مارالینگ قويدی گیتدی
ای بی غایرات گزایندی

کرتزمی سنینگ یاشینگ
آرتمازی باغیر باشینگ
باردا سن ده گوره گیر
سینانگا اوریپ داشین

قوی گوزلرینگ قان سپسین
جیحون دان ام کان سپسین
داغلار داشلار النسین
دریا لار توپان سپسین
ای توپراق قارا توپراق
ای یوزی قارا توپراق
یاریم آلیپ نا گوردینگ
یوزیمه قاراتوپراق

قیش تورسا یازی گیتسه
سینسا بو سازی گیتسه
مونگ گزک راضی گووین
یار قالسا اوزی گیتسه

آغلا گوزیم چوغ بوگون
گونش ده یوق چوغ بوگون
پریم گیتدی پرمان یوق
سوغیل بوگون سوغ بوگون

ای قلمیم آغی یاز
قورساغیم دا داغی یاز
بال گیتدی بالقیز گیتدی
نه یازار سینگ داغی یاز

ای گونه شیم بی خبر
یارینگ ادیپ دربدر
گیچ دن دوغیپ ایر بیلن
باتماق بولارمی دلبر

دوزاق

یوره گیم ده توپان توردی نا ده بین
اینجیق لیق جانیم سوغیردی ناده بین
شودورشیما منی سویه ن تاپمانقام
سویگی مانگا دوزاق قوردی ناده بین

یازغیت

گورسم یوره گیمه یارا بیتیب دیر
یازغیت اقبالیمی قارا بیتیب دیر
یازینگ ییلی سینا بیتمه لی گول لر
یازغیدی ترس دوشیپ قارا بیتیب دیر

یاز- گویز

گومانیم مازا برمز گویز مانگا
گوزل گویزیم حامراق لیغینگ سوز مانگا
پورساتی ییتیرسنگ من ده گوناہ یوق

اوزینگ دوشین قاراشیپ دور یاز مانگا

بالینگ دوزی

دیلیمی چیقاریپ یالباردیم سانگا
اوزیم آوا دوزدیم بال بردیم سانگا
شوبالینگ دوزی نی دادمانی گیتسنگ
ارتی بیری دیه ربال بردیم سانگا

۱۳۸۱،۰۷،۳۰

دونگان سوز

گیجه گورکزدیم یارامی یاریما
دیدى یاریم:
" یارانگ قورقیزدی منی "
یارقاچاندا یاری نینگ یاراسیندان
دورمیش ایمندیردی
اورکیزدی منی
درمانینگ حاسسادان قاچانی نی گورن گوزلریم

قان چوغدی

دیل پریاد ادیب:

امینگ هانی

چمینگ هانی قارا گوز

سوز شویرده دونگدی قالدی داد ادیب

یالنگیش

اولی آدام یالنگیشسا قاتی یامان یالنگیشیار
من گوردیم اولی لاردان قاتی قاتی یالنگیش بار

بودوستیمینگ سوزلری من ده ممکن دییارین
سوزی شو گون آیتسانگ دا مانى سی دوین دییارین

آخر من سیزینگ بیلن چمه لشدیم دم بیلن
دمیم دوشیرجک بولیپ قونیشیپ دیم هم بیلن

منگ دمیمینگ دورانی دوشسه دوشمه سه گچدی
هم لریم آشیلغاسین آشسا آشماسا گچدی

ايندى امينگ دوورانى امينگ بولسا باري گل
ايندى چمينگ دوورانى چمينگ بولسا باري گل

موندان آنگري سى جان دوست قوى قالسين آرتا آرتا
ام لى چم لى باريشار عيبينگ نى اورته اورته

۸۱/۰۸/۰۲

اوگريلشيك

.....داييم لاردا بولديق بو گيجه
هرزه اوتى باغ دان يولديق بوگيجه
كوسه نىپ يوريپ ديرس اوزگا اويكه نىپ
اوگريلديك اوزيميز بولديق بوگيجه

يانگى دان

اگنيم بيله اركينگ باشغا عزيزيم
اركينگ دن اوزگه سين تاشلا عزيزيم
يانگى دان اشيتمه گى يانگى گورمه گى

يالتانما يانگی دان باشلا عزیزیم

چيگ

كاده گووين بريانگ كاده برنگ يوق
باغريم چيشه چكيانگ اودا برنگ يوق
من ا بيشجك بوليپ الينگه دوشديم
چيگ پورسييارنيچون اودا برنگ يوق

غفلت

قارداشيم سن حازير اوغلان ياتانسینگ
غفلت توسسه سينه بوغليلپ ياتان سينگ
گون ميقا ديانسینگ شمی گورنگ ده
عمان ديپ باتلاغا يوليغيپ ياتان سينگ

غایرات

باشیم دا مونگ غووغا تامدیرا چالیار
آرادا خیالیم قیجاچی بولیار
تامدیرا قیجاغا باغشی دا گرک
ناتجک دالی گوونیم غایراتا قالیار

سرگزدان

بی قرار دیه م ده قرارلی دییانگ
قرارلی دیه م ده بی قرار ایام
" او دا دال بودا دال " اولدیردینگ منی "
نایینصاپ
" نامه اوچین سرگزدان قوییانگ "

.....لارا باردیق آچیلدی ساچاق
برکتینگ باشی ایسناشیق عجب
ناهارى دا ایسم ایه ریوره رین
حازیر گوز حق دا بیر رباعی یازجاق

دوغری باقسا ایچ دن گچر گوزلرینگ
کا ایچیرر کاده ایچر گوزلرینگ
چکینن واغتیم دا دوپیلار مانگا
تیکیلن واغتیم دا قاچار گوزلرینگ

۲

دورشی بیلن یوز مونگ اویون گوزلرینگ
کاده قورت دیر کاده قویون گوزلرینگ
مهر ادن ده قهر ادن ده علامت
گورینگ توماشاسین تویین گوزلرینگ

۳

گوزلرینگ ده بیر انایی مهر بار
سوز لرینگ ده بیر انایی مهربان
قوشغی لاریم سوغاشیپ دور بال یالی
ایسه ناتسین برسه چایی مهربان

۴

.....نینگ يورگی نه ذره شكيم يوق
سوزلریندن اینجیيارغا حقیم يوق
"آیدی" سن اوزینگی قیناپ اوتورما
شاهیر یانمالی دیر باشغا حوکوم يوق

۱

بیری بیلجک بولار بیرسی بیلمز
به یله کی نینگ آصیل بيله سی گلمز
شاهیر بو زات لاری گونینگه آما
بیلمه جگه زورلاپ بیلدیریپ بولماز

۲

چن

گول لری هر گون ده سوواردیم سولدی
هرگون اوگدیم مارال ناگیله بولدی
آیناتمانگ اویناتمانگ چنی بولمالی
اخلاصینگ دا بارمی گره گی شول دی

اوچ بنده بير بند

اينامينگ دا كاده آل لايان اكن
اوتوز ييل دان سونگرا اويينجيق اديپ
اوزينگ آيت ناحيل لى ساقلاپ بيلرسينگ
اللى ياشلى ارى اوغلان جيپ اديپ

باغ ايچينده بالقيزينگ ساچين آچيپ گوردېگيم
(مختومقلى)

بالقيز

۱

بالقيزيم زيني مى بولاشيق قويما
شكينگ گومرايغينا بولاشيپ قويما
چولاشديرسانگ چولا زولفينگ جاننما
يونه يوره گيم ده بولاشيق قويما

۱

^۱ بلقيس: ادای ترکمنی این واژه می باشد

بالقىزىم آنكى مى پرىشان قويما
پرىشانىنگ بىلە پرىشان قويما
باشىنىڭ قورساغىما قويچاق ماحالىنىڭ
اوزىنىڭ بولىپ قويغىن پرى شان قويما

۲

سن شوگون اوچ گزك ياشى آغزادىنىڭ
باشا توپراق آلنا داشى آغزادىنىڭ
خبر بردىنىڭ ذىنىنىڭ داكى دوگىندىن
صداقتىنىڭ بىلن ياغشى آغزادىنىڭ

۳

من شوگون يوز گزك اويلاندىم سانگا
چونگىگر دريا بولىپ بويلاندىم سانگا
ياش حقىندا باغت حقىندا پىكىر اتدىم
سويىلدىم سويىلدىم سوي لاندىم سانگا

۴

سعدى دىل لرىنگە ثنا لار بىتسىن

کمالینگ منینگ ده دیلیمه یتسین
قوجا بیلن قیز حقداقی قسانگی
سن آبیديانگ یونه مارالیم اشیتسین

۵

بالقیزیم ینه ده بولاشدی گوونیم
بی درک خیالا چولاشدی گوونیم
بومونکیرچیلیک دن هاچان دینارین
گورها نیره لره اولاشدی گوونیم

۶

بالقیزیم باغریم دن قان چوغدی ینه
جانیم چیقدی جان دان جان چوغدی ینه
سان یتمز جان بولسا ینه ده شونگقى
دیدى ده کاسام دن آنگ چوغدی ینه

۷

بالقیزیم گوونیمینگ اومیری سن سینگ
قایغیمینگ دویغی مینگ عمری سن سینگ
نیچون گونش بولیپ بوسنگ یوق اومیری
قلبی مینگ کوزیگن کومیری سن سینگ

۱۳۸۱،۰۸،۰۷

۸

نازا

گوگارين ديپپ يوركانگ سارالدى ياپراق
داد اى پورسات سنينگ باشينگا توپراق
كاده بيزتو تمايارس قدرينگى سنينگ
كا سن توتديرمايانگ دورانگ يوق اوزاق

جانيم آلا

گونش مانگا گولدى شوگون
دريم دريا بولدى شوگون
بگنجيندن جفت قارا گوز
ترينگ دريا بولدى شوگون

درمان الى ال لريم ده
پرمان الى ال لريم ده
سيپاق چاپاق بولدى سورچدى
دورمان الى ال لريم ده

گوزلرينى سوزدى دوردى

سویگی سیرین سیزدی دوردی
یاغ تک آقان سوزلرینی
بالا قاردی ازدی دوردی

ایسی آیناتدی آنگیمی
اویونی اوتدی آنگیمی
قاچاق مارال قاچیرمادی
قاچان دا توتدی آنگیمی

نامه اوچین

ایسغادینگ منی

نامه اوچین

قیسسادینگ منی

دیدیم:

" نامه سین سوراما

نامه اوچین اوسمادینگ منی "

چیرپیندی چکدی چاریانا

منگزه دی ادپ قوریانا

کیرپیک لری یارا سالسا

گوزی دوپیلدی درمانا

گَزک یارا گلن گون دن
جانیم آرا گلن گون دن
عشقینگ قاووین تاغ لاریندان
جانیم آلا گلن گون دن
۸۱/۰۸/۱۸

دونگلیق

گوونیم اویین دونگدردینگ
دویغی لامی دونگدیردینگ
سویگی نینگ آتاشینا
اریمه دینگ
دونگ
دوردینگ
هوماییم اوچیردینگ
وای
بیلمن
کیمه قوندیردینگ
ای بی اینام

گوزلنگ دن اينام تاما اديپ ديم

قول ام

شاهيم سن ديپ

اينام

تامام اديپ ديم

عقليم ديدى :

"آوارا گور نه يامان اديپ سينگ"

ينه گونيم قيناندى آغلادى پرياد اديپ

ديدى:"

سن ده گوناھ يوق

ھرنا نى من اديپ ديم

باشلانماديق عشرتى

گوته ريپ جام اديپ ديم

قاريلماديق سويگى نى

بولدى

تامام اديپ ديم

نه بيله خام اديپ ديم

نه بيله خام اديپ ديپ ديم "

۸۱/۰۸/۱۹

یاری تاپان میقام دیدیم
تاپماندیرین
تاپماندیرین
یردن قوپان میقام دیدیم
قالماندیرین قوپماندیرین

دیندیم دیسم چاشغین لیق دان
تازه دارغاپ باشلاپ دیرین
آلانیم آلقیش دی دیسم
اوزیم قارغاپ باشلاپ دیرین
ناحق گووین حوشلاپ دیرین

ای نالیشجانگ سن نامه اوچین
نالالامی اشیتمه دینگ
گوزیم یاشین باغیرباشین
بیله بیله دینگذیرمه دینگ
گوره گوره کوشیتمه دینگ

یارلیق دابی شیله می دی
دیرماق می یاراسینی

قاهار اديپ قار آماق مى
گوزينگ آق او قاراسى نى
شى ديسه نه :
"اشيتمه ديم"
كوشيتمه دينگ
كوشيتمه ديم "

اينام

سويگى كوشگى ييقيلار
اينام بولمان يرينده
دونيانگ عشقى ييقيلار
اينام بولمان يرينده

ايمانينگ دا يارتي دير
تانگرا دا شرک گتيرسينگ
اوزينگى ده ييتيرسينگ
اينام بولمان يرينده

xxx

گل اینام اوگرن گولیم
بول اینان اوگرن گولیم
اینانمانی اینامیم
ترسینه چوورن گولیم

اینام سیز لیق دا گرک
بار اونی ام اوگرن گولیم

یولاگل یولا گولیم
ارکینگی حالا گولیم
بیلامالی اینامی
سن بو ماحالا گولیم

آنکیمی اوگیرن گولیم
گونیمی دوغیران گولیم
ینه گلیپ سونگیندا
بول اینام اوگرن گولیم
ینه

زولف لری دوزاغیم ییلغیردی ینه
غوصالی قورساغیم ییلغیردی ینه

قار ياغدى بوز دونگدى اوتوپان بولدى
قوى برسین اوزاغین ییلغیردی ینه

ناحق گوررینگ

ناحق یره گوررینگ توردی
یار بیلن یار آراسیندا
دیمز لرمی اونى گوررینگ
بیر بلا بار آراسیندا

سادا گولیم رنگک آلانگ دا
گوگی ساییلا یاشیلی توت
انتیپ یورمه هایسی قا دیپ
سولاق دیر ساری آراسیندا

گوچن گوچر
قونان قونار
بویان بویا ر
یانان یانار
اوشیددیپ یاقماق دا سوز بار

گون بیلن قار آراسیندا

نوری کویسان آیا باقار

یاری کویسان تایا باقار

سویگی یاقار

بیگرنج یاقار

سن خبر دار آراسیندا

دیوس دوزاق قوراماسین

اینام یوپین قیراماسین

ینه گوررینگ توراماسین

یار بیلن یار آراسیندا

۸۱/۰۸/۲۰

بیغریق

آغزینگ داسوزدونگی چکینمه دیا

کورسولدان قورسانگ دی چکینمه دیا

من اوزیم بیغریق بولیپ یاتدیغیم

چکه راک دورام دا چکینمه دیا

۱۳۸۱،۰۸،۲۱

پارخی نامه

نامه دیجک دینگ

دیمدینگ دیمه دینگ

مونگ پیکره چومدیم

چومدینگ

دیمه دینگ

منی اوغراتدینگ اوزاق یول لارا

گوورام دن گوزیم یومدینگ

دیمه دینگ

عشقینگ گذری

زنان دا قولاق

ارکک ده قاراق

یوره گه یاراق

واخ بویی درک

جانیم گراک

سایام دا یاتان سن دینگ

دیمه دینگ

قولاغینگ دولدی مونگ الوان سوز دن

داد ای بیر چشمه

جادیلی گوز دن

داد ای بیر جیلوه

آرزیلی گوزدن

جیلوه لی گوزلنگ

باری باقمادی

یاری باقمادی

باقان دا دا

بیزینگ ساری باقمادی

اویدیم

دیمه دینگ

اویدیم دیمه دینگ

قولاق دا قارین یوق

دویدیم

دیمه دینگ

عوضی نه گوزی قویدیم

دیمه دینگ

سویدیم

دیمه دینگ
سویدیم دیمه دینگ
ای بویی الپ
دیل له نیپ گلیپ
اومدیم
اومدیم
ینه اومدیم دیمه دینگ
ایندی پارخی نامه
دیدینگ دیمه دینگ

۸۱/۰۸/۲۱

توپان

من توپان من
قهر اتسم قوپارین
قوز غاما منی
آقار سوو من
چونگ لیغیمی تاپارین
قووزاما منی
اوغریما یوری

ترسيمه تورما

پلينگى قورما

قوزغاجاق بولسانگ

باشينگ دان اينم

قووزاجاق بولسانگ

غرق بولار حينينگ

xxx

توپانى گورسنگ

باشينگ سوويپ گچ

آقارى گورسنگ

يوزينگ يوويپ گچ

شوندا بولديغينگ

تر ليك آلديغينگ

گوگ اريپ بيتماگه

يرليك آلديغينگ

ياتانا دگمه

ياتان ييلانينگ قووريجينا باسسانگ

چيرپينار چاقار

ياتانا دگمه

ياتان لار ياتسين

اوغرين تاپان

ياتان لارى اوياتسين

گووين بناسى

گوونيمينگ بناسى سيندى

دوز اتماگه زامان گرک

ياغشينگ قدرين بيلمک اوچين

آرادا بير يامان گرک

سوو قدريني بيلمز باليق

سوو دان داشا چيقمايينچا

ايناما دا ايشانيپ بور

دوسینگ گووین ییقامینچا

بیرمارال قلبیمی الینه آلدی
اونی گول میقا دییپ گولانا سالدی
هر توغالاق حوز بولماسا نادرسینگ
یورک ایورک دی گول بولسا گول دی

۱

بیر دوویر خوشلیغینکا خوش دیم مارالیم
شیغیر دوزدیم رقوشغی قوشدیم مارالیم
آیدیم لاریم سنگکی اووازیم سنگکی
بیرسن دال دونیا دن گچدیم مارالیم

۲

بودا بیر دوویر دی گلدی ده گچدی
بیر دابیر دوویر دی بولدی دا گچدی
اویجیک اویجیک دونیانگ قاینامی شیله
آغلامالی واغتی گولدی ده گچدی

باشینگا دونه یین قین گورمه من دن
 اوز یانیم دان من ایراضی سن دن
 واغتی بورلی سوییشمک نینگ سویمه گینگ
 من مونی اوگرنندیم چوله گیدن دن

برک الله دوشبلی لیگینگه دونه یین
 یوره گیم ده دوشدیگینگه دونه یین
 گوزلریم دن دوشمه دیگینگه مونگ شوکور
 گوزلرینگ دن دوشدیگیمه دونه یین

بونه جفا نیردن تاپدینگ کار ادیپ
 بونه وپا یوق یریندن بار ادیپ
 بونه خبر ایندی دن سونگ یایرادی
 بونه اثر آینگالمایانگ عار ادیپ

گووین یوز یولا چیقدی سنی گوزلاپ

گول مونگ گزک گولدی تیکه نی گوزلاپ
سن بیر گزک گولنینگه اوکیندینگ
بیلغیریپ یوزینگ آچیپ منی گوزلاپ

۷

سوزیم تامام بولدی قوتاردی گیتدی
خیالیم آرزوون آتاردی گیتدی
ایراضی من یره چالان واغتین
ا چونکی بیر دم گوونیم گوتردی گیتدی

۱۳۸۱،۰۸،۲۴

۸

شیله تامام بولدی قیزیل دپتریم
"یاردان یادیگاریم گوزل دپتریم"
گوزل لنگ گوزیندن سنده اثر بار
گوزل لیک کولینده ازیل دپتریم

۱

ایندی دپتر آلارین می آلمارین
ایندی تر گول یولارین می یولمارین
کیم بیلپ دیر بو دورمیشینگ اوینینی

مونگ گلسینگ مونگ دیسنگ ده گلمه رین

۲

۱۳۸۱.۰۸.۲۵